

मातृ शिशु सम्मेलन व बेटी बचाओ बेटी पढ़ाओ पर चला कार्यक्रम

पंजगाई में बेटियों की माताएं सम्मानित

बिलासपुर (अंजलि): भारत सरकार द्वारा चलाए गए बेटी बचाओ-बेटी पढ़ाओ अभियान के तहत शुक्रवार को ग्राम पंचायत पंजगाई में डी.सी. बिलासपुर विवेक भाटिया ने आई.आर.डी.पी. परिवार से संबंधित बेटियों को 10 हजार रुपए की एफ.डी. और सामान्य परिवार की बेटियों को ए.सी.सी. के सौजन्य से गिफ्ट दिलवाए। उन्होंने कहा कि बेटी अनमोल है और खुशी का विषय यह है कि वर्तमान में कन्या भ्रूण हत्या पर रोक लगने से लिंगानुपात बराबर है। उन्होंने बताया कि इस योजना के तहत लड़कियों की सुरक्षा और उनको समाज में एक सही स्थान देने की पहल है। इस स्कीम के द्वारा लोगों की मानसिकता को बदलने की कोशिश है।

बेटियों को उपहार व बधाई पत्र देकर सम्मानित किया।



बेटियों के बगैर सृष्टि की कल्पना बेमानी, छू रही हैं नित नई बुलंदियां: विवेक

कन्या भ्रूण हत्या जघन्य अपराध, इसे खत्म करना जरूरी

बरमाणा | डीसी विवेक भाटिया ने कहा कि बेटियों के बगैर सृष्टि की कल्पना बेमानी है। बेटियां नित नई बुलंदियां छू रही हैं। उन्होंने हर क्षेत्र में अपनी प्रतिभा व श्रेष्ठता से भारत का नाम पूरे विश्व में रोशन किया है। इसके बावजूद बढ़ता लिंग अनुपात गंभीर चिंता का विषय है। इस में समानता लाने के लिए कन्या भ्रूण जैसी धिनौनी कुरीति को खत्म किया जाना बेहद जरूरी है। यह उद्देश्य समाज के प्रत्येक वर्ग के संयुक्त और सशक्त प्रयासों से ही हासिल किया जा सकता है।

शुक्रवार को महिला एवं बाल विकास विभाग के तत्वावधान में पंजगाई में आयोजित मातृ-शिशु बैठक की अध्यक्षता करते हुए डीसी ने कहा कि भारत की पहचान प्रेम, दया और सौहार्द के प्रतीक देश के रूप में रही है। इस देश में बेटियों को पूजने की प्राचीन परंपरा रही है। दुख इस बात का है कि वर्तमान में इसी देश में बेटियों को भ्रूण हत्या से बचाने के लिए लोगों से आग्रह करना पड़ रहा है।



-पंजगाई में मातृ-शिशु बैठक के दौरान नवजात बच्चों व उनके परिजनों को सम्मानित करते डीसी

कार्यक्रम के दौरान नवजात बच्चियों को बेबी किट तथा उनके माता-पिता को बधाई कार्ड देकर सम्मानित भी किया गया। 'बेटी है अनमोल' योजना के तहत मानवी, पूर्वी, दिव्यांशी, वंशिका, दिवांशी व आरुषि के माता-पिता को 10-10 हजार रुपये की एफडी, जबकि बेबी, कायरा, शिवांगी, राशि,

आशवी, बेबी, ओजस्वी, इशानवी, आशवी व सूर्यशी को बेबी किट भेंट की गई। इस मौके पर एडीएम विनय, कृषि उप निदेशक डॉ. डीएस पंत, एसीसी नॉर्थ जोन क्लस्टर हेड रजत परुस्ती, डॉ. अजय शर्मा, पंचायत प्रधान सुशील व जिला कार्यक्रम अधिकारी अंजुबाला आदि मौजूद थे।